

26th March 1964]

**கனம் திரு. எம். பக்தவத்சலம் :** தகுதியும் வேண்டும், தகுதியின்மையும் வேண்டும். இரண்டையும் கலந்து ஆலோசிப்பார்கள். ஏதாவது குறிப்பிட்ட ஒரு தகுதி வேண்டுமென்று கனம் அங்கத்தினர் யோசனை சொன்னால், அது பரிசீலனை செய்யப்படும்.

**திரு. ஏ. எஸ். தகடிகுமாரத்தி கவுண்டர் :** கொடுமுடியில் ஒரு ஆசிரியர் பல்லாண்டுகளாக திறம்பட பணியாற்றி, ஓய்வு பெற்ற பின்பு விருதுக்காக விண்ணப்பம் செய்திருந்தார். ஓய்வு பெற்ற காரணத்தால் அவருக்கு விருது மறுக்கப்பட்டுள்ளதா ?

**கனம் திரு. எம். பக்தவத்சலம் :** இப்பொழுது ஓய்வு பெற்றவர்களுக்கும் விருதுகள் வழங்கப்பட்டு வருகின்றன. குறிப்பிட்ட ஆசிரியருடைய விண்ணப்பம் மறுக்கப்பட்டதற்கு வேறு காரணங்கள் இருக்கலாம். அப்பொழுது ஓய்வு பெற்றவர்கள் இதிலே சேர்க்கப்படாமல் இருந்திருக்கலாம்.

**திரு. முனு. ஆதி :** விருது என்றால் சிறப்பானபரிசை பெறுவது போன்றதாகும். இதிலே அமைச்சர் அவர்களுடைய விளக்கம் என்ன என்பதை நான் அறிய விரும்புகிறேன்.

**கனம் திரு. எம். பக்தவத்சலம் :** விருதுகள் கொடுப்பதையும், சம்பளம் மற்ற சலுகைகள் அளிப்பதையும், ஒன்றோடொன்று ஒப்பிடுவதற்கு இல்லை என்ற விளக்கத்தை நான் அளிக்க விரும்புகிறேன்.

### *Supply of vegetables in the City*

\* 334 Q.—**SRI M. KALYANASUNDARAM :** Will the Hon. the Minister for Food be pleased to state—

(a) whether the Government are aware of the hardships suffered by the people of Madras City due to a sudden rise in the prices of vegetables; and

(b) if so, the steps taken to supply more vegetables in the City at reasonable prices?

**கனம் திரு. ந. நல்ல சேனாபதி சர்க்கரை மன்றாடியார் :** சென்னை நகரப் பொதுமக்களுக்குக் காய்கறிகள் நியாய விலையில் கிடைப்பதற்காக, அரசாங்கம் கீழ்க்கண்ட இடங்களில் நியாய விலைக் கடைகள் மூலம் காய்கறிகள் விற்க ஏற்பாடு செய்துள்ளது. இந்த நியாயவிலைக் கடைகளை, சென்னைக் காய்கறி, பழ வியாபாரிகள் சங்கம் நடத்தி வருகிறது :—

- (1) தண்டையார்பேட்டை.
- (2) புரசைவாக்கம்.
- (3) அமைந்தகரை.
- (4) மேற்கு மாம்பலம்.
- (5), (6) தியாகராயநகர் (2 கடைகள்).
- (7) மந்தவெளி.
- (8) இராயப்பேட்டை.
- (9) திருவல்லிக்கேணி.
- (10) சிந்தாதிரிப்பேட்டை.

**திருமதி சி. குழந்தையம்மாள் :** இந்த காய்கறிகள் கொடுப்பதிலே பெண்கள் எத்தனை பேர் பங்கு கொண்டிருக்கிறார்கள் ?

**கனம் திரு. ந. நல்லசேனாபதி சர்க்கரை மன்றாடியார் :** பெண்கள் நடத்துவதற்காக ஒரு காய்கறிகடை கொடுப்பதாக உத்தேசம். அடுத்த வாரம் ஆரம்பிப்பதாக இருக்கிறார்கள்.

[20th March 1964

**திரு. அ. பெ. தர்மலிங்கம் :** காய்கறிகளை அதிகமாக உற்பத்தி செய்யவேண்டுமென்று நம்முடைய மதிப்பிற்குரிய திரு மஜீத் அவர்கள், அவர்களுடைய தோட்டத்திலே காய்கறிகள் பயிரிட்டு வருவதுபோல மற்ற அமைச்சர்களும் பயிரிட்டு வருகிறார்களா ?

**கனம் சபாநாயகர் :** அவர்கள் பிரைஸ் கூட வாங்கியிருக்கிறார்கள்.

**கனம் திரு. ந. நல்லசேனாபதி சர்க்கரை மன்றாடியார் :** மற்றவர்கள் காய்கறிகள் தோட்டங்கள் வைப்பதற்கு சர்க்கார் பணம் கொடுக்கிறார்கள். ஆனால் மந்திரிகள் பணம் வாங்காமலேயே நடத்திக் கொண்டு வருகிறார்கள்.

**திருமதி பி. கே. ஆர். லக்ஷ்மிகாந்தம் :** நியாயவிலைக் கடைகளில் கொடுக்கப்படுகிற காய்கறிகளுக்கும் ஏற்கனவே கடைகளில் விற்கப்படுகிற காய்கறிகளுக்கும் என்ன விலை வித்தியாசம் இருக்கிறது என்பதைச் சொல்ல முடியுமா ?

**கனம் திரு. ந. நல்லசேனாபதி சர்க்கரை மன்றாடியார் :** கொத்தவால் சாவடியில் என்ன விலைக்கு கிடைக்கிறதோ அதைவிட 20 சதவிகிதம் அதிகமாக இந்தக் கடைகளில் விற்கலாம். அந்த அளவுக்கு அவர்களுக்கு மார்க்ஜின் கொடுக்கப்படுகிறது.

**கனம் சபாநாயகர் :** சாதாரண கடைகளுக்கும் இந்தக் கடைகளுக்கும் விலையில் என்ன வித்தியாசம் இருக்கிறது என்று கேட்கிறார்கள்.

**கனம் திரு. ந. நல்லசேனாபதி சர்க்கரை மன்றாடியார் :** அதுதான் சொன்னேன். கொத்தவால் சாவடியில் 1 ரூபாய்க்கு விற்கிறது என்று சொன்னால் இங்கே ரூ. 1.20-க்கு விற்கலாம்.

**கனம் சபாநாயகர் :** மார்க்கெட்டிலுள்ள கடைகளுக்கும், சர்க்கார் திறந்திருக்கிற கடைகளுக்கும் என்ன விலை வித்தியாசம் இருக்கிறது என்று கனம் அங்கத்தினர் கேட்கிறார்கள்.

**கனம் திரு. ந. நல்லசேனாபதி சர்க்கரை மன்றாடியார் :** விலைகளைக் கட்டுப்படுத்துவதற்காகத்தான் இந்த ஏற்பாடு செய்யப்பட்டிருக்கிறது. கொத்தவால் சாவடியில் அவர்கள் வாங்குகிற விலைக்கும் இந்தக் கடைகளில் அங்கிருந்து கொண்டுவந்து நியாயமான விலையில் விற்கவேண்டுமென்பதற்காக, அவர்களுக்கு 20 சதவிகிதம் மார்க்ஜின் கொடுத்து ஏற்பாடு செய்திருக்கிறோம்.

**கனம் திரு. எம். பக்தவத்சலம் :** இந்த காய்கறி நியாயவிலைக் கடைகள் அரிசி நியாயவிலைக் கடைகளைப்போல் அல்ல. அரிசி நியாயவிலைக் கடைகளுக்கு சப்ளிடைஸ் செய்கிறோம். காய்கறி நியாயவிலைக் கடைகளுக்கு அவ்வாறு சப்ளிடைஸ் செய்வதில்லை. வியாபாரிகள் நியாயமான விலைக்கு விற்கவேண்டும். அதிக விலைக்கு விற்பது அது அநியாய விலைதான். மற்ற மார்க்கெட்டு கடைகளிலே குறைவாக விற்கப்பட்டு இதிலே அதிகமான விலைக்கு விற்பது அது சௌகரியம் என்று சொல்லுவதற்கு இல்லை.

**திரு. இரா. நெடுஞ்செழியன் :** சென்னை மாநகரைப் பொருத்தவரையில் இந்த நியாயவிலை காய்கறி கடைகளின் எண்ணிக்கை குறைவாக இருப்பதால் அதனை அதிகரிப்பதற்கு உத்தேசம் உண்டா ? அப்படியானால் எங்கெங்கே புதிய கடைகள் வைக்கப்போகிறார்கள் ?

**கனம் திரு. ந. நல்லசேனாபதி சர்க்கரை மன்றாடியார் :** இப்பொழுது 10 கடைகள் வைத்திருக்கிறோம். ஒவ்வொன்றாக திறப்பு விழா நடத்தி ஆரம்பம் செய்கிறோம். மேலும் அதிகமான கடைகள் வேண்டுமென்றால் நிச்சயமாக திறக்கப்படும்.

**திரு. அ. பெ. தர்மலிங்கம் :** கொத்தவால் சாவடியில் ஒரு ரூபாய்க்கு வாங்கி இந்த நியாய விலைக்கடைகளில் ரூ. 1.20-க்கு விற்கவேண்டுமென்று சொன்னால் இதற்கு எப்படி நியாயவிலைக் கடைகள் என்ற பெயர் பொருந்தும் ?



20th March 1964]

**கனம் திரு. எம். பக்தவத்சலம் :** அது ஹோஸ்டெல் விலைக்கும் ரீடெயில் விலைக்கும் உள்ள வித்தியாசத்தைக் குறிக்கிறது.

**கனம் சபாநாயகர் :** நானே நேரில் போய் வாங்கினேன். இந்த நியாயவிலைக் கடைகளில் விலை மலிவாகத்தான் இருக்கிறது. (சிரிப்பு).

**திரு. ஆ. துரையாசன் :** இந்த நியாயவிலைக் கடைகளை மாவட்டத் தலை நகரங்களிலும், முனிசிப்பாலிட்டிகளிலும் ஏற்படுத்துவதற்கு அரசாங்கம் முன்வருமா ?

**கனம் திரு. ந. நல்லசேனாபதி சர்க்கரை மன்றாடியார் :** ஜில்லா தலை நகரங்களில் இந்த ஏற்பாடு இல்லை. ஆனால் மற்ற ஜில்லாக்களில் காய்கறிகள் விவசாயத்திற்கு வேண்டிய ஏற்பாடுகள் செய்யப்பட்டு வருகின்றன.

**திரு. அ. பெ. தர்மலிங்கம் :** அரிசி நியாயவிலைக் கடைகளில் ஆரம்பித்து இடப்பொழுது காய்கறி நியாயவிலைக் கடைகள் ஆரம்பிக்கிற நிலைமை ஏற்பட்டிருக்கிறது. அது போன்று ஒவ்வொரு துறையிலும் நியாயவிலைக் கடைகள் ஆரம்பித்துக் கொண்டே போனால், நாட்டில் அதிகமான அளவுக்கு அநியாயம் நடைபெறுகிறது என்பதை எடுத்துக்காட்டுவதாகாதா ? (சிரிப்பு).

**கனம் திரு. ந. நல்லசேனாபதி சர்க்கரை மன்றாடியார் :** விலையை ஒழுங்கு செய்யவேண்டுமென்பதற்காகத்தான் இந்த மாதிரி ஏற்பாடு செய்யப்பட்டிருக்கிறது.

**கனம் சபாநாயகர் :** பேராசைக்காரர்கள் ரொம்ப பேர் இருக்கிறார்கள் என்று கனம் அங்கத்தினர் சொல்லுகிறார்களா ? (சிரிப்பு).

**தமிழில் படித்து பட்டம் பெற்றவர்களுக்கு வேலை வாய்ப்புக்கள்**

\* 335 கேள்வி—**திரு. வெ. கிருஷ்ணமூர்த்தி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கோவையில் தமிழ்ப் படித்துப் பட்டம் பெற்ற மாணவ மாணவியர் எவரேனும் வேலை தேடித்தருமாறு கல்வி அமைச்சருக்கு முறையீடு அண்மையில் அனுப்பினார்களா ?

(இ) ஆமெனில், அதன்மேல் எடுத்த நடவடிக்கை என்ன ?

**THE HON. SRI M. BHAKTAVATSALAM :** (அ) Yes.

(இ) The Tamil medium graduates are permitted to answer in Tamil the papers in the competitive examinations for the various standards conducted by the Madras Public Service Commission. The Commission will select candidates for suitable appointments in Government service.

**திரு. வெ. கிருஷ்ணமூர்த்தி :** தலைவர் அவர்களே, தமிழை மேலும் மேலும் வளர்க்க வேண்டும், தமிழை ஆட்சி மொழியாக ஆக்க வேண்டும் என்று அக்கரை கொண்டுள்ள சர்க்கார், பழங்காலத்தில் அரசர்கள் ஆக்கம் கொடுத்ததால் தான் நல்ல இலக்கியங்கள் வளர்ந்தன என்பதை மனதில் கொண்டு, இந்த அரசாங்கம் தமிழிலே படித்து பட்டம் பெற்றவர்களுக்கு வேலைவாய்ப்பு கிடைக்கும் என்று காரணடி கொடுத்தால் நலமாக இருக்கும் என்பதை உணர்ந்து, ஆவன செய்வார்களா என்று அறிய விரும்புகிறேன்.

**கனம் திரு. எம். பக்தவத்சலம் :** ஒரு சிலர் மட்டும் தமிழ் படித்தால் போதும் என்று அரசாங்கம் கருதுவதானால், காரணடி செய்யலாம். அது கனம் அங்கத்தினரின் அபிப்பிராயமாக இருக்கலாம். அரசாங்கத்தின்